

مطبوعات

رسول اکرم کی سیاسی زندگی | مؤلف: ڈاکٹر محمد حمید اللہ صاحب: مذا ذوق لوزن جامعہ عثمانیہ، دکن۔
ناشر: ادارہ اسلامیات ۱۹۰- انارکلی۔ لاہور۔

قیمت: مجلد مع گرد پوش ۵ روپے (سخت) ۸۰ صفحہ ۲

تقسیم ہند کے بعد سے پاکستان میں تصنیف و اشاعت کتب اور لوگوں کے ذوق مطالعہ کا بہت کچھ معیار سامنے ہے اس کے زیر اثر گنتی کی ایسی کتابیں شائع ہوئی ہیں کہ جن کے بارے میں کوئی تبصرہ نگار بزدل نہ کہہ سکے کہ یہ کتاب پڑھی جانی چاہیے۔ ڈاکٹر صاحب کی یہ تالیف انہی کتابوں کی صف میں شامل ہے۔ اس کتاب کے مطالعہ سے ہر حال ایک اسکالر کے ذوق تحقیق کے جو نتائج سامنے آتے ہیں ان میں قاری کے لئے نئی معلومات موجود ہیں اور سوچنے کے نئے راستے کھلتے ہیں۔

کتاب مجموعی طور پر مستشرقانہ انداز کی ہے اور ڈاکٹر صاحب اللہ صاحب ہماری وہ واحد شخصیت ہیں جو مشرقی ہو کر پھر مشرق قسم کی ہے یہی وجہ ہے کہ رسول اللہ صلی اللہ علیہ وسلم کی سیاسی زندگی کو پائین کر کے لے کر جو نقشہ مباحث آپ نے پسند کیا ہے اس میں ان پہلوؤں کو زیادہ اہمیت حاصل ہوئی ہے جن میں ریاضی تحقیقات کے ذوق کو جو لائیاں دلانے کے لئے وسیع تر میدان مل سکا ہے۔ ڈاکٹر صاحب نے اس سلسلے میں اگر اسلام کے سیاسی مسائل سے عملی وابستگی رکھنے والا کوئی داعی اصلاح و انقلاب اسی موضوع پر خوب اٹھانا تو اس کا راستہ دوسرا ہوتا۔ وہ سارا زور یہ واضح کرنے پر صرف کرتا کہ

- ۱۔ بنی صلیم کی دعوت کا بنیادی کلمہ محض اعتقادی انقلاب ہی کا محرک نہیں، بلکہ سیاسی تغیر کا بھی محرک تھا۔
- ۲۔ بنی صلیم نے جماعتی تنظیم کے لئے کیا نقشہ وحی کی رہنمائی میں اختیار فرمایا؟
- ۳۔ مکہ میں جب مخالفانہ پروپیگنڈے کا طوفان چاروں طرف سے اُبلنے لگا تو قرآن نے آنحضرتؐ کو کس پالیسی پر کاربند کیا؟

۴۔ پھر حسب مخالفت تشدد میں بدل گئی تو اس دورِ آزمائش میں کن اصولوں پر نوخیز مسلم سوسائٹی نے حالات کا مقابلہ کیا؟

۵۔ نبی صلعم نے پیش نظر انقلاب کے لئے اپنے رفقا کی ذہنی و اخلاقی تربیت کس طرز پر کی۔

۶۔ تحریکِ نبویؐ مادہ پرستی (MATERIALISM) اور قوم پرستی (NATIONALISM) سے کس درجہ پاک تھی؟

۷۔ آنحضرتؐ کی سیاست کاری کن غیر متغیر بنیادی اصولوں کی پابند تھی؟

۸۔ ”نفع پرستی“ کے بجائے ازاول تا آخر ٹھوس اخلاقی اصولوں اور قدروں پر کاربند

ہونے کا کس کس طرح اہتمام کیا گیا؟

۹۔ رسول اللہؐ نے حکمرانی کے لئے جو نیا اسلامی اسلوب دنیا کے سامنے عملاً رکھا وہ واقعات

کی روشنی میں اپنے امتیازات کو کیسے نمایاں کرتا ہے؟

۱۰۔ ریاستِ مدینہ کی خارجہ اور داخلہ پالیسی کو وحی کے مطابق نبی صلعم نے کس طرح عملی صورت

دی؟ وغیرہ۔

لیکن ڈاکٹر صاحب اپنا ایک پختہ مزاج رکھتے ہیں اور اس کے مطابق موصوف نے پیش نظر

موضوع پر اپنا راستہ منتخب کیا ہے، اور بہر حال اس کتاب کے ذریعے آپ نے بہت کچھ ہمیں دیا ہے

جس کے لئے شکر گزار ہونا چاہیے۔ غنیمت یہ کہ ڈاکٹر صاحب ہمارے اس نچر دہندہ طبقے سے

الگ ہیں جو اسلام کے متعلق کوئی ٹھوس واقفیت پیدا کئے بغیر اس کے نازک ترین موضوعات پر قلم

اٹھاتا ہے اور پھر اس کے ساتھ کھیلتا ہے اور مذاق کرتا ہے۔ ڈاکٹر صاحب نے بہر حال جو کچھ

لکھا ہے ایک مسلمان کی طرح لکھا ہے چاہے آپ اُن سے کتنے ہی مقامات پر اختلاف کیا کریں۔

ڈاکٹر صاحب نے اپنے لئے جو اچھوتا موضوع پسند کیا ہے اس کے لئے ریسرچ کرتے ہوئے

جو دقتیں آپ کو محسوس ہوئی ہیں ان کو بہترین الفاظ میں بیان کیا ہے کہ ”اس کی تحریر کے زمانے میں

علمی نقطہ نظر سے ایک مچھرا میں ہوں جہاں کتابوں کا پانی نہ ملنے کی وجہ سے وضو کی جگہ تیمم کرنی پڑی

ہے۔“ (تیمم کرنی پڑی) ”شاید کسی سند سے درست ہو، مگر مانوس نہیں)

رسول اللہ صلی اللہ علیہ وسلم کی قبل نبوت اور آغازِ دو پر نبوت کی زندگی کو خاصی تفصیلی معلومات کے ساتھ پیش کیا گیا ہے۔ اس کے بعد مدینہ کی اسلامی ریاست کے کارپرداز کی حیثیت سے شرح و بسط کے ساتھ دکھایا گیا ہے کہ آنحضرت کس حکمت اور تدبیر کے ساتھ بڑی بڑی پیچیدگیوں سے ایک نازک دور میں عہدہ برآ ہوئے۔ ایک طرف قریش مکہ تھے، دوسری طرف یہود و نصاریٰ اور تیسری طرف عرب کے مختلف قبائل، اور خطرات کی اس مثلث کے درمیان ایک نرالا نظام ریاست ایاہم طفولیت سے گزر رہا تھا۔ اس موقع پر نبی صلی اللہ علیہ وسلم نے جس طرح معاہدات کئے، خبریں حاصل کینے کے انتظامات کئے، اپنے دشمنوں کی صفوں کو توڑنے میں کامیابی حاصل کی، اور وقت آنے پر کوئی کمزوری دکھائے بغیر جنگی اقدامات کئے، ان سب مراحل کے متعلق ڈاکٹر صاحب نے اپنی کتاب میں خاصی روشنی ڈالی ہے۔ آنحضرت کے دعوتی خطوط اور امان ناموں اور معاہدوں کے لئے کتاب کا قریباً ایک تہائی حصہ وقف کیا گیا ہے۔ ان خطوط و فراہم اور معاہدوں کی مسودات کی تاریخی اور دینی اہمیت ہے بھی بہت بڑی، اور پھر یہ ڈاکٹر صاحب کے ذوق سے خصوصی تعلق رکھنے والا میدان ہے، نیز مستشرقین نے ان کو موضوع بحث بنایا ہے، لہذا ان پر متوجہ ہونا قدرتی تھا۔

علاوہ بریں ڈاکٹر صاحب کے کچھ اور مضامین بھی جو موضوع سے کسی قدر متعلق قرار دیئے جاسکتے ہیں، شامل کتاب ہیں۔ قرآن اور سیرت نبویؐ کے مطالعہ میں سہولت بہم پہنچانے کے لئے عرب اور ملحقہ ممالک کا ایک اچھا نقشہ بھی دیا گیا ہے۔ دورانِ مباحث میں بھی چھوٹے چھوٹے توضیحی نقشے موجود ہیں۔ تاریخی بحثوں میں خاص طور پر مطالعہ کے بغیر کوئی تبصرہ نگار زیادہ مداخلت نہیں کر سکتا پس یہاں صرف ایسی چند چیزوں کی طرف اشارے کئے جاتے ہیں جو مطالعہ کرتے ہوئے بیک نگاہ محسوس ہوں۔ سورہ روم کی پیشین گوئی متعلقہ ”فتح روم“ اپنے پورے ہونے سے ”کئی سال“ قبل کی نہ تھی (ص ۲۹۸) بلکہ ”چند سال“ قبل کی تھی کیونکہ قرآن میں ”فی بضع سنین“ کے الفاظ ہیں اور لفظ ”بضع“ اس سے زیادہ کے لئے عموماً نہیں بولا جاتا۔ رومی فتح ۶۲۸ء میں ہوئی اور یہ جنگ بدر کی ہم وقت تھی۔ صلح حدیبیہ دالی جو روایت ڈاکٹر صاحب نے سامنے رکھی ہے وہ معتبر نہیں۔ حضرت ابو بکرؓ کی شرط کا

آخری الفاظ ”یعنی خدا و رسول کو ماننا“ اور پھر ان پر یہ نوٹ کہ قرآن خدا و رسول میں فرق کرنے کی اجازت نہیں دیتا اور ص ۴۱۴ کا یہ نوٹ کہ ”یہ ایک بے معنی چیز ہوگی کہ نبی کے بتائے ہوئے راستے پر تو چلیں لیکن خود نبی کو نہ مانیں“ ڈاکٹر صاحب کی پوزیشن کو صاف کرنے والے ہیں لیکن بنیادی مذہب کے متعلق مذکورہ باتیں بڑی ڈھیلی ڈھالی اور غلط فہمی پیدا کرنے والی ہیں، جیسے کہ آپ لکھتے ہیں کہ ”وہ دعوت آج بھی باقی ہے کہ اپنے ہاں کے اصلی مذہب پر رجوع کرو“ (۲۲۸)۔ سوال یہ ہے کہ ان کے ”اپنے ہاں“ سہ کیا؟ تحریف شدہ کتب یا مذہبی روایات، کیا نبی صلعم ان کی طرف رجوع کرنے کی دعوت دے رہے تھے؟ یقیناً نہیں۔ تو پھر صاف بات یوں کیوں نہ کہہ دی جائے کہ دعوت یہ تھی کہ اسلام کی طرف پلٹو جو تمہارا بھی دین تھا، لیکن تم نے اس کی حفاظت نہ کی اور اب وہ خالص اور مکمل شکل میں صرف قرآن اور نبی صلعم سے مل سکتا ہے۔ اس قسم کے مسائل میں ادھوری باتیں کہنے سے ہمیشہ فتنے پیدا ہوتے ہیں لہذا ٹھکی ہوئی بات کہنی چاہیے۔

ص ۳۵۳ پر دین و سیاست کو علیحدہ کرنے کی ایک نظر قرآن سے نکال کر سامنے لائی گئی ہے اور اس تفریق کو ”تقسیم کار“ کے حسین لفظ سے ذکر کیا گیا ہے۔ طاوت بادشاہ نہیں مقرر کئے گئے تھے بلکہ جنگی کمانڈر تھے۔ قوم نبی سے مطالبہ جہاد کر رہی تھی اور اس کے لئے ایک امیر جہاد مطلوب تھا۔ غلط فہمی لفظ ”ملک“ سے ہو رہی ہے جس کا معنی صرف بادشاہ ہی نہیں۔ اس پر ترجمان القرآن میں ایک مرتبہ اصلاحی صاحب تفصیل سے بحث کر چکے ہیں۔

درجہ ”عبادت و سیاست“ میں تقسیم کار کی نوعیت کے بارے میں یہ سوال پیدا ہوتا ہے کہ طاوت نبی کے ماتحت تھے یا اس سے آزاد؟ اگر ماتحت تھے تو اصل اتھارٹی نبی ہوا اور اگر آزاد تھے تو پھر بتایا جائے کہ نبی کے ہونے ہوئے نبی سے آزاد حاکم کیا مسلمان بھی ہو سکتا ہے؟

”مشترک حکمرانی کی اجازت“ کا پورا باب کچھ ”بات بنانے“ کی کوشش کا منظر ہے۔ ہارون علیہ السلام کو موسیٰ علیہ السلام نے بطور وزیر (نائب) طلب کیا تھا اور ”وامشركہ فی امری“ کا یہ ترجمہ غلط ہے کہ اسے میری امیری میں شریک بنا، صحیح ترجمہ یہ ہے کہ میرے کام میں، میری ہم میں،

میری ذمے داری میں شریک کر۔ عثمان کے جن دو حکمرانوں کا ذکر کیا گیا ہے وہ بھی کوئی دلیل نہیں بن سکتا۔ ہو سکتا ہے کہ ان میں علاقوں کی کوئی تقسیم ہو یا ذمہ داریوں کی، اور پھر ان کے اوپر اسلامی ریاست کی طرف سے عمرو بن العاص ریڈیٹنٹ تھے ہی جو ہم آہنگی (COORDINATION) کا وسیلہ تھے۔

اگر ایک اسکول کے دو ہیڈ ماسٹر، ایک فرم کے دو منیجر اور ایک عدالت کے دو جج بیک وقت مامور ہوں، دراصل ایک ہی میں نائب و منیب کا تعلق نہ ہو تو اس سے جو فساد رونما ہوگا وہی کسی ریاست کے ایک سے زائد حاکموں کی وجہ سے رونما ہوگا۔ اغلباً شاہ ولی اللہ صاحب کا مدعا بھی دو ممبرا ہے، وہ یہ کہ اگر ایک امیر کسی پہلو سے کمزوری محسوس کرے تو وہ اس پہلو کے لئے کسی دوسرے شخص کو نائب کی حیثیت سے ساتھ لے سکتا ہے لیکن اسلامی ریاست میں جمہوریت و شورائیت اور تقسیم کار کے نظام کے باوجود اختیار کا آخری مرکز فرد واحد ہوتا ہے۔ کتاب کے آخر میں انڈکس بھی موجود ہے۔

مؤلفہ: جناب حکیم محمد یحییٰ خان صاحب حاذق العصر۔

طب اسلامی

شائع کردہ: مکتبہ ارمغان۔ راولپنڈی۔

قیمت: تین روپے بلا جلد۔ مجلد تین روپے آٹھ آنے۔

یہ کتاب بھی ایک علمی اور تحقیقی کتاب ہے۔ اس کے مؤلف علم طب اور فن طب دونوں میں اپنا ایک مقام رکھتے ہیں اور موصوف نے جو کچھ لکھا ہے بڑی ذمہ دارانہ حیثیت سے لکھا ہے۔ یہ موضوع جن لوگوں کے لئے وجہ دلچسپی ہو ان کو لازماً یہ کتاب پڑھنی چاہیے۔ اس کے پس منظر میں ایلو پیتھی اور یونانی طب کے حامیوں کی متعصبانہ بحثوں کی پیدا کردہ فضا موجود ہے لیکن حکیم یحییٰ صاحب خود کم سے کم متعصبانہ نقطہ نظر سے بالاتر ہیں۔ انہوں نے صرف وقت کے کچھ سوالات کا جواب دیا ہے اور بہت معقول طریق سے دیا ہے۔

مشرور ہی میں موصوف نے اس سوئے ظن کا ازالہ کر دیا ہے کہ اطباء "اسلامی" کے لفظ سے